

Jólasølan svíkur í Rúsuni

Nú eitt kvøldið hoyrdu vit í Kringvarpinum, at fólk keypa akkurát tað sama hendan jólamánaðin, sum tey plagdu at keypa upp undir jól.

Handlarnir í Havn lata væl at jólasøluni og sostatt hava kreppa og húsagangir í vinnulívinum ikki ávirkað hugin hjá føroyingum at keypa hvørjum øðrum -og sær sjálvum- jólagávur.

Men tað er í øllum førum eitt undantak og tað er Rúsan, tí hesar seinastu vikurnar er sølan í Rúsuni rapað niður.

Fyrstu vika í desember í ár fall sølan 33,3% afturímóti somu viku í fjør

Aðru viku í desember

í ár fall sølan 15,2% aftur ímóti í somu viku í fjør.

Hesa vikuna er sølan eisini munandi minni enn somu tíð í fjør.

Tilsamans vísa tøluni, at frá 1. til 15. desember í ár, er sølan 24,3% minni enn hon var í sama tíðarskeiði í fjør.

Verður alt árið tikið undir einum, er sølan vaksin eitt sindur, men hendan síðst mánaðin er hon altso rapað í botn.

Sum tað sæst í hinari greinini, heldur stjórin í Rúsuni, Elsa Maria Olsen, at tað eru húsagangirnir í Eik og Fiskavirking, sum tey rættiliga merkja í Rúsuni.

Rúsan:

SØLAN

MINNKAÐ

24,3%

MINNI RÚSDREKKA Hetta sær eitt sindur lægið út, heldur stjórin í Rúsuni

Áki Bertholdsen

- Óvissan valdar!

Tað er tann stutta viðmerkingin hjá Elsu Mariu Olsen, stjóra í Rúsuni, tá ið vit spyrja hana, um hon klárar at halda lógina í ár.

Løgtingið hevur samtykt, at í ár skal Rúsan hava eitt avlop upp á 16,848 milliónir krónur.

Men seinasta mánaðin hevur sølan hjá Rúsuni ikki verið sum væntað og fyri at tryggja sær, at kunna halda lógina, ætlaði Rúsan at lata deild upp í SMS og í Sundalagnum og at fara undir at selja vinglós og annað, sum hoyrir til rýsdrekkanýtslu.

Men hendan ætlanin varð torpederað í samgonguni og tí hava vit spurt stjóran, um tað nú fer at hepnast henni at halda tær treytir, sum Løgtingið hevur álagt henni.

Men tað er ein spurningur, sum Elsa Maria Olsen als ikki kann svara upp á í løtuni.

Hon staðfestir, at sølan hevur verið rættiliga undarlig í ár.

Men serliga nú í jólamánaðinum ber heilt av.

- Eg má viðganga, at støðan er eitt sindur lógin og tann stutta niðurstøðan má vera, at óvissan valdar enn, sigur stjórin í Rúsuni

Sølan farin í botn

Elsa Maria Olsen sigur, at alla ta fyrstu tíðina í ár hevur sølan verið størri enn í fjør.

Men í heyst fór sølan at minka, serliga í november minkaði sølan nú nógv.

Men triggjar teir síðstu dagarnar í november vaks sølan aftur munandi.

Rúsustjórin heldur, at ein orsök kann vera at fólk hava stúrt fyri verkfalli og tiskil hava hamstrað öl, vín og brennivín.

Men hesi seinastu triggir dagarnir í november "bjargaðu" søluni hendan mánaðin.

So so koma vit til desember og hann hevur milt sagt verið svikaligur higartil, tí sølan hjá Rúsuni er rapað í botn.

Desember er annars tann mánaðin, har Rúsan plagar at selja mest.

Serliga teir triggir seinastu dagarnir upp undir jól og teir triggir seinast udagarnir upp undir nýggjárið, hava verið teir dagar í árinum, har Rúsan hevur selt nógv mest.

Teir síðstu dagarnar upp undir jól í fjør seldi Rúsan fyri 6,5 millión.

Men skulu vit hyggja eftir gongdini higartil í ár og samanbera við í desember í fjør, er rættiliga stórir munur.

Tað er ein munur, sum fólk kunnu fegnast um ella harmast um, alt eftir um tey halda, at føroyingar skulu drekka minni ella um tey halda, at Rúsan skal halda lógina um at hava eitt ávíst avlop.

Veruleikin er, at higartil fram til hálvan desember í ár, er sølan hjá Rúsuni heili 24,3% minni enn hon var í sama tíðarskeiði í fjør.

Við brestin

Hvat tað er tekin um, er ómetaliga tórført at siga, heldur Elsa Maria Olsen.

Ein orsök kann vera, at fólk hamstraðu teir síðstu dagarnar í november, tí tey stúrdi fyri verkfalli og av tí sama er sølan minkað tilsvarandi fyrst í desember.

Men hon heldur ikki, at hetta er øll forkláringin, verri enn so, tí sølan er minkað nógv meiri enn so.

Tvørtur ímóti ásannar hon, at Rúsan er eitt tað besta konjunktur-barometrið í landinum.

- Vit eru nokk tað besta barometri fyri, hvussu gongdin er í samfelagnum, tí vit merkja tað frá degi til

dags, tá ið tað gongur aftur á hond í samfelagnum og tá ið tað gongur fram á.

Hon vísir á, at Eik gav skarvin yvir í heyst og nú í november fór Fiskavirking eisini av knóranum og kastaði 800 fólk út í arbeiðsloysi.

Rúsdrekka er kanska tað allarfyrra, fólk halda upp at at brúka pengar upp á keypa, tá ið tað gongur aftur á.

- Tá ið Eik gav skarvin yvir, sást tað alt fyri eitt aftur í søluni hjá Rúsuni og húsagangurin hjá Fiskavirking merktiskt eisini beinanvegin.

Elsa Marika Olsen sigur, at slíkir skelkir ávirka ikki bara keypsmynstrið hjá teimum ávísu fólkunum, sum verða rakt.

- Tað elvir til ringvirkningar allastaðni runt umkring, tí tá ið slíkt hendir, verða øll ávirkað av tí og fara at ansa betri eftir pengunum.

- Í so máta síggi eg eina gongd í samfelagnum, sum eg eri eitt sindur hørur um at síggja, leggur hon afturat.

» Tá ið Eik gav skarvin yvir og Fiskavirking fór á húsagang, sást tað alt fyri eitt aftur í sölutølunum hjá Rúsuni

Heldur avgjald enn avlopskrav

Stjórin í Rúsuni, Elsa Maria Olsen, staðfestir, at rúsdrekkaalógin er ein heilsulóg.

Tí mælir hon til, at avlopskravið til Rúsuna verður avtikið, tí tað eggjar til, at hon má leggja seg eftir at selja sum mest.

Hinvegin heldur hon, at tað, sum landskassin skal hava í kassan av rúsdrekkaalóguni, eigur at verða lógð í sjálv avgjaldini.

Tað er ein góður máti at stýra nýtsluni, tí eitt avlopskrav leggur upp til, at vit mugu leggja okkum eftir at selja sum

mest, sigur hon.

Annars hevur Rúsan nógv stórar avbjóðingar næsta ár. Tað er, at tey hava verið noydd at spart nógv fyri at røkka avlopskravinum. At Rúsan í fjør noyddist at flyta úr hølunum fyri sop-pavøkstur, fórði eisini stórar útreiðslur við sær.

Av tí sama eru nógv- arábøtur og endurnýggingar útsettar.

- At fremja tær ábøturnar og gera tær endurnýggingar, verða tær størstu avbjóðingar næsta ár, tí tær verða neyðugar at gera, sigur Elsa Maria Olsen.

» Í løtuni er ómøguligt at siga nakað sum helst